

बीज परिक्षण प्रयोगशाळा, नागपूर यांना इस्टा
रजिस्ट्रेशन करण्यासाठी आवश्यक सुविधा
निर्माण करणे १००%केंद्र पुरस्कृत योजना

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक बियाणे २००६/२२२५१/सीआर ४७७/१-अ
मंत्रालय विस्तार, मुंबई - ४०० ०३२

दिनांक : ८ मार्च, २००७

वाचा :- १) केंद्र शासन कृषि मंत्रालयाचे पत्र क्रमांक १८-४७/२००७ एसडी-चार,
दिनांक ४ सप्टेंबर, २००६

२) कृषि आयुक्तालया, पुणे याचं पत्र क्र.कृआ/केपुयो/बिप्रप्रना/पु.वि./१६२७/३६९
दिनांक ४ ऑक्टोबर, २००६.

पिकाचे उत्पादन व उत्पादकता वाढविण्यासाठी केंद्र व राज्य शासनाकडून विशेष प्रयत्न करण्यात येत असून यासाठी दरवर्षी भरीव तरतुद उपलब्ध करून देण्यात येत आहे. पिकांचे उत्पादकता वाढविण्यामध्ये बियाणे हा महत्वाचा घटक आहे. यासाठी शुध्द व अनुवांषिक दृष्ट्या गुणवत्ताधारक व दर्जेदार बियाणे असणे आवश्यक आहे. त्याकरिता केंद्रशासनाच्या कृषि मंत्रालयाकडून पायाभूत बियाणे उत्पादन व वितरण या योजनेअंतर्गत बीज परीक्षण प्रयोगशाळा, नागपूर यांना इस्टा रजिस्ट्रेशन करण्यासाठी सन २००६-०७ मध्ये संदर्भाधिन क्रमांक १ येथील केंद्र शासनाच्या दि.४/९/२००६ च्या पत्रान्वये राज्यशासनास रुपये ४५.०० लाख निधी मंजूर केला आहे. सदर निधीचा उपयोग करण्यासाठी कृषि आयुक्तालय पुणे यांचेकडील दिनांक ४/१०/२००६ च्या पत्रान्वये प्रस्तावित केल्यानुसार बीज परिक्षण प्रयोगशाळा, नागपूर या प्रयोगशाळेचे ISTA (International Organisation of Seed Testing) या संस्थेकडे नोंदणीकरण करण्यासाठी प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय

वरील पार्श्वभूमी विचारात घेवून राज्यातील बीज परिक्षण प्रयोगशाळा, नागपूर या प्रयोगशाळेचे बळकटीकरण करून या प्रयोगशाळेचे ISTA या संस्थेकडे नोंदणीकरणासाठी आवश्यक ती कार्यवाही करण्यास शासन या आदेशान्वये प्रशासकीय व वित्तीय मान्यता देत आहे. वरील प्रयोजनार्थ येणा-या रुपये ४५.०० लाख (रुपये पंचेचाळीस लाख फक्त) इतक्या खर्चासाठी संचालक (नि.व गु.नि.) कृषि आयुक्तालय, पुणे. यांना आहरण व संवितरण अधिकारी म्हणून घोषित करण्यात येत आहे.

सदरचा निधी खाली नमुद केलेल्या लेखाशिर्षाखली खर्ची टाकण्यात यावा

मागणी क्रमांक डी

२४०१ पीक संवर्धन

105 बह बियाणे

पंचवार्षिक योजनांतर्गत योजना

(00) (24) बीज परिक्षण प्रयोगशाळाचे बळकटीकरण

(2401-4492) योजनांतर्गत/दत्तमत

हा शासन निर्णय वित्त विभागाचे परिपत्रक क्रमांक खर्चनि १००६/प्र क्र १/अर्थोपाय दिनांक १५ जानेवारी २००७ नुसार पूरवणी मागणी अन्वये उपलब्ध झालेला निधी वितरीत करण्यास त्या विभागाने अनौपचारिक संदर्भ क्र.२१०/०७/अर्थ १२ दिनांक २३/२/२००७ अन्वये दिलेल्या सहमतीनुसार निर्गमित करण्यात येत आहे.

सदरचा शासन निर्णय महाराष्ट्र शासन वेबसाईटवर उपलब्ध करण्यात आलेला असून त्याचा संकेतांक क्रमांक आहे.

महाराष्ट्राचे राज्यपाल यांच्या आदेशानुसार व नांवाने,

(र.ब.पुरोहित)

कार्यासन अधिकारी, महाराष्ट्र शासन

कृषि,पशुसंवर्धन,दुग्धव्यवसाय विकास व मत्स्यव्यवसाय विभाग.

प्रति,

आयुक्त कृषि, महाराष्ट्र राज्य, पुणे (५ प्रती)

संचालक (नि. व गु.नि.) कृषि आयुक्तालय, पुणे

विभागीय कृषि सहसंचालक नागपूर

महालेखापाल, महाराष्ट्र-१/२ (लेखा परिक्षा / लेखा व अनुज्ञेयता), मुंबई/ नागपूर

जिल्हा कोषागार अधिकारी, पुणे/नागपूर

वित्त विभाग (व्यय-१, अर्थसंकल्प-३ , १२ व अर्थोपाय)

नियोजन विभाग

सहसंचालक, लेखा व कोषागारे नवीन प्रशासकीय भवन मुंबई.

कार्यासन अधिकारी,(२अ) कृषि व पदुम विभाग

निवड नस्ती